

|| śrī viṣṇustutiḥ ||

śrīmadhvaṣaṃsevitapādapadmaṃ  
rudrādidevaiḥparisevyamānam |  
ṛṣyādibhirvedapathaiḥ sugeyaṃ  
kathaṃ nu paśyeyamamoghavīryam || 1 ||

hṛnmaṃdire suṃdararatnapīṭhe  
lakṣmyātmake sāratare niviṣṭam |  
śrībhūsamāśliṣṭatanuṃ tathā:'pi  
pūrṇaṃ nijānaṃdamayaṃ pareśam || 2 ||

anaṃtapūrṇeṃdukirīṭaśobhitam  
sunīlasnigdghālakaśobhisanmukham |  
pratyagrakamjāyatalolalocanam  
sucaṃpakākorakanāsikāyutam || 3 ||

pravālamadhyārpitakuṃdakorakam  
sphuratkapoladyutidīptakuṃḍalam |  
keyūrabhūṣāyutabāhudaṃḍakam

sucakraśaṃkhābjagadāvirājitam || 4 ||

graiveyaratnābharaṇādibhūṣitam  
satkaustubhāveṣṭitakaṃbukamdharam |  
suvarṇasūtrāṃcitasuṃdarorasam  
vicitrapītāṃbaradhāriṇam prabhum || 5 ||

karirājakaropamoruyugmam  
priyayā sevitajaṃghayā sametam |  
varakūrmaprapadena śobhamānam  
hyanabhivyaktasugulphapādayugmam || 6 ||

nakharājīsupūrṇacaṃdrakāṃtyā  
nutimajjanatāpahāriṇam rameśam |  
nijapūrṇasubodhavigraham  
paramānamdaparātmadaivatam || 7 ||

|| iti śrīviṣṇustutiḥ ||